



محدث فتاویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا خدا کی عبادت افضل ہے یا مخلوق کی خدمت؟

ایک آدمی تمام گاؤں کے اہل اسلام کو جو کہ نماز، روزہ، جمعہ اور جماعت کرنے والے ہیں۔ منافق اور کافر کہتا ہے۔ لیکن مرد مذکور ہے بھی ایسے شخص کے متعلق شرع محمدی اور آیت و حدیث کا کیا ارشاد ہے؟ ازراہ کرم کتاب و سنت کی روشنی میں جواب دیں جزاکم اللہ خیرا

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

مشکوٰۃ شریف باب حفظ اللسان والغیبت والشم فصل اول ص 403 میں بخاری کی حدیث ہے۔

«عن ابی ذر قال قال رسول الله صلى الله عليه وسلم لا یرمی رجل رجلا بالفسق ولا یرمیہ بالخفر الا انتدت علیہ ان لم یکن صاحبہ کذا لک»

یعنی حضرت ابو ذر رضی اللہ عنہ سے روایت ہے کہ رسول اللہ ﷺ نے فرمایا: کوئی شخص کسی شخص کی طرف فسق اور کفر کی نسبت نہیں کرتا مگر وہ فسق اور کفر اس نسبت کرنے والے پر عائد ہوتا ہے جبکہ اس کا ساتھی ایسا نہ ہو۔

اس حدیث سے معلوم ہوا کہ جو شخص کسی کو ناجن فاسق، کافر، منافق کہے۔ وہ خود فاسق، کافر، منافق ہو جاتا ہے۔ پس اس مرد مذکور کو اپنی فکر کرنی چاہیے۔ کیونکہ جن کو وہ کافر کہتا ہے اگر وہ کافر نہیں ہیں۔ تو اس حدیث کی رو سے یہ خود کافر ہے نیز اسی کا حق فتویٰ کا نہیں۔ تو ایسی حالت میں جس پر اس نے فتویٰ لگایا ہے وہ کافر ہو یا نہ ہو۔ فتویٰ لگانے والا خود کافر ہو جائے گا۔

: مشکوٰۃ میں حدیث ہے

(جو شخص قرآن میں اپنی رائے میں دخل دے وہ خواہ درست کہے پھر بھی وہ دخل دینے والا ہے۔) (کتاب العلم فصل 2 ص 27)

اس حدیث سے معلوم ہوا کہ جو بغیر علم کے کوئی بات کہے اگر وہ اس کی بات درست ہو تو بھی غلط ہے۔ کیونکہ وہ جو کچھ کہتا ہے۔ علم سے نہیں بلکہ اپنی رائے سے کہتا ہے۔ جب اس کا فتویٰ اس شخص کے حق میں غلط ہوا جس پر اس نے لگایا ہے تو ضرور وہ فتویٰ اس پر لوٹے گا۔ چنانچہ مشکوٰۃ باب حفظ اللسان فصل اول ص 403 میں ہے۔

«ایما رجل قال لانیہ کافر فقتلہا بہا احبما۔»

یعنی جو اپنے بھائی کو کافر کہے تو دونوں میں سے ایک پر یہ کلمہ ضرور لوٹتا ہے۔ پس جب اس کے بھائی پر نہ لگا تو اس پر لگے گا۔

هذا ما عندي والله أعلم بالصواب

فتاویٰ الہدیث

کتاب الایمان، مذاہب، ج 1 ص 168

محدث فتویٰ

